

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ శ్రీపురుషోత్తమషో డశి ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ శ్రీపురుషో త్తమషో డశీ ॥

కవితాజితకల్లోలికన్యకాకాంతవక్షసే ।  
కరుణాదిగుణాఢ్యాయ కమలానిధయే నమః ॥

వేలా కాచిత్ సేవ్యా  
నీలాచలమండితా జగతి ।  
శైలాకారో భగవాన్  
మాలాకారాదిపూజితో యత్ర ॥ 1 ॥

వేలావనే పూర్వమహాపయోధేః  
నీలాచలే కల్పితసన్నిధానం ।  
తాలాంకభద్రాసహితం హితాయ  
కాలాంబుదాభం శరణం ప్రపద్యే ॥ 2 ॥

నీలాంబరేణ హాలినాఽథ సుభద్రయా చ  
నీలాంబుదౌఘనిభయా నిజయా చ మూర్త్యా ।  
నీలాదియౌవతమనోరథకల్పవల్ల్యా  
నీలావనీధరవరే విహారంతమిడే ॥ 3 ॥

పద్మావతీచేలవరాంచలేన  
విలోచనాంతం పరిమృష్టవంతం ।  
స్నేహాభిషిక్తం జయదేవరూపం  
నీలాచలేంద్రం న జహాతి చేతః ॥ 4 ॥

జయదేవకపింద్రభారతిపదవిన్యాసవశికృతాశయః ।  
ఇహ నృత్యసి కిం ప్రభో! న చేత్కథమేతన్న కరప్రసారణం ॥ 5 ॥

గాయంతీం జయదేవభవ్యభణితిం కాష్టాహృతౌ కాననే  
 నారీం కాంచన కంటకైరతితరాం విద్ధాంగజాతో ముపలః |  
 పద్భ్యం దూరమనువ్రజ౯ రసికతాం యోఽదర్శయత్తాదృశీం  
 తం త్వాం నీలధరాధరేంద్రనిలయం నిత్యం మతిశ్చుంబతి || 6 ||

పురుషోత్తమపుణ్యదేశగః పరమం బ్రహ్మ భవాన్న సంశయః |  
 అకరోఽత్ర దదాతి వాంఛితాన్యపదో యాతి రథాయ సద్మ నః || 7 ||

పదమానతభక్తమానసే భవతా నూనమభూన్నివేశితం |  
 అత ఏవ న దృశ్యతే పదం కమలద్వంద్వవిశేషకోమలం || 8 ||

విపదా వికలా న పాండవాః సమితౌ సంతు తదర్థమస్మ్యహం |  
 ఇతి కిం పురుషోత్తమస్థలే భగవన్నేవమభూః కృపాభరాత్ || 9 ||

తవ నామ బిభర్తి యో జనః జగతాం నాథ సభక్తిరేష సః |  
 సృజతే మధురాం హి భారతీ స యథా పండితరాజనాయకః || 10 ||

అయి! పావన! మంగల! ప్రభో! దయయా త్వం మనసి స్థితో మమ |  
 అతిపాతకకర్మసాదరం కథమేవం కథయేదమచ్యుత || 11 ||

పతి తపావనస్త్వం యతస్తతః  
 ప్రకటయన్నిదం చేష్టసే తథా |  
 ముదమథో మదం యామ్యహం హారే  
 తవ యశో మయా తాదృగేధతే || 12 ||

రథైస్త్రిభిరలంకృతామతివిశాలమధ్యావనిం  
 అనౌఘపరిపూరితాం నయనమోదసంవర్ధినీం |  
 అనేకవిధయానకైరపి తురంగమాతంగకైః  
 మహాపణగణైర్వృతాం సుభగపూరివీధీం భజే || 13 ||

భటపంక్తిమధ్యదేశే

నటనం కుర్వన్నివాయమాయాతి।

ఘటయితుమానందం నః

విటకులపతిరేష నీలశైలేంద్రః ॥ 14 ॥

కిరీటీ పుష్పౌష్టైః జననయనబృందం సఫలయన్

రథోపర్యారోఢుం రచితగమనో వాద్యనివహ్నేః।

ముహుర్ద్ధ్వారి ద్వారి స్థితిముపగతః కామపి శుభాం

జగన్నాథస్సప్తస్సకలదురితాంతాయ భగవాన్ ॥ 15 ॥

శ్రీకామపాలానుజ! కామతాత!

శ్రీకామ! నీలాచలకాలమేఘ!।

కామైకసక్తం తవ పాదకామం

కామం కురుష్వైవనమతీవ దీనం ॥ 16 ॥

పురుషోత్తమషోడశిస్తుతిం

పురుషః శ్రీనిధిరాఘవోదితాం।

పురుషోత్తమసూక్తిగర్భితాం

పురుషేషూత్తమతాం ప్రజేత్పఠన్ ॥ 17 ॥

॥ ఇతి శ్రీపురుషోత్తమషోడశిస్తోత్రం సమాప్తం ॥